

प्रधानमंत्री जी / मुख्यमंत्री जी, कृपया इस क़ानून को गेजेट में छापकर हमें वोट वापसी पासबुक जारी करें

माननीय प्रधानमन्त्री जी को मिले ,  <b>प्रधानमंत्री कार्यालय</b> <b>दिल्ली -110001</b>	<b>Book Post</b>  <b>2 Rs Stamp</b> <b>2 Rs Stamp</b>
--	---

भेजने वाले का नाम ..... वोटर नंबर.....  
गाँव एवं तहसील ..... जिला एवं राज्य.....  
भेजने की तारीख ..... चिट्ठी नंबर.....

( मतदाता के लिए सूचना : यदि आप वोट वापसी पासबुक चाहते हैं तो ऊपर 4 रु के डाक टिकट चिपकाकर अपना नाम पता भरे और आने वाली 5 तारीख को इसे लेटर बॉक्स में डालें। अधिक जानकारी के लिए इस बुकलेट का अंतिम पेज देखें )

**रेडो - नागरिकों द्वारा जिला स्तर के अधिकारियों को निकालने एवं दण्डित करने का प्रस्तावित क़ानून**  
( Proposed Notification ; REDO - Right to Expel & Punish District level Officers )

**क़ानून का सार :** इस क़ानून के गेजेट में प्रकाशित होने के बाद मतदाता जिले के एसपी, शिक्षा अधिकारी, चिकित्सा अधिकारी एवं जिला जज को नौकरी से निकालने के लिए अपनी स्वीकृति दे सकेंगे। इससे थानों, अदालतों, सरकारी स्कूलों एवं सरकारी अस्पतालों में तेजी से सुधार आएगा। साथ ही पुलिस-शिक्षा-चिकित्सा विभाग एवं जिला न्यायालय से सम्बंधित मामलों की सुनवाई करने तथा दंड देने की शक्ति जजों के पास नहीं, बल्कि आम नागरिकों की ज़ूरी के पास रहेगी। इस क़ानून को संसद या विधानसभा से अनुमति की आवश्यकता नहीं है। मुख्यमंत्री इसे राजपत्र अधिसूचना के रूप में राज्य सरकार के गेजेट में छाप सकते हैं। यह क़ानून प्रधानमंत्री द्वारा भी केंद्र सरकार के गेजेट में सीधे छपा जा सकता है। निचे तालिका में वे 15 धाराएं दी गयी हैं जिन्हें प्रधानमंत्री या मुख्यमंत्री द्वारा गेजेट में प्रकाशित किया जाना है। #VoteWapsiPassBook , #Redo105, #P20180436105

**टिप्पणी :** इस ड्राफ्ट में दो भाग हैं - (I) नागरिकों के लिए सामान्य निर्देश, (II) नागरिकों और अधिकारियों के लिए निर्देश। टिप्पणियाँ इस क़ानून का हिस्सा नहीं हैं। नागरिक एवं अधिकारी टिप्पणियों का इस्तेमाल दिशा निर्देशों के लिए कर सकते हैं।

**भाग (I) : सभी नागरिकों के लिए सामान्य निर्देश**

01	इस क़ानून के गेजेट में छपने के 30 दिनों के भीतर आपको यानी प्रत्येक मतदाता को एक <u>वोट वापसी पासबुक</u> मिलेगी।
02	तब यदि आप अपने जिला पुलिस प्रमुख, जिला जज, जिला शिक्षा अधिकारी एवं जिला मुख्य चिकित्सा अधिकारी के काम काज से संतुष्ट नहीं हैं तो उसे नौकरी से निकालने के लिए पटवारी कार्यालय में उपस्थित होकर अपनी स्वीकृति हाँ के रूप में दर्ज करवा सकेंगे। आप अपनी स्वीकृति SMS, ATM या मोबाईल एप से भी दर्ज करवा सकेंगे।
03	आप पटवारी कार्यालय में जाकर अपनी स्वीकृति किसी भी दिन रद्द कर सकते हैं एवं किसी भी अन्य प्रत्याशी को किसी भी दिन स्वीकृत कर सकते हैं। जब आप किसी प्रत्याशी के लिए हाँ दर्ज करेंगे या अपनी स्वीकृति रद्द करेंगे तो पटवारी इसकी एंट्री आपकी वोट वापसी पासबुक में करेगा।
04	यदि आपका नाम वोटर लिस्ट में है तो इस क़ानून के पारित होने के बाद आपको जूरी ड्यूटी के लिए बुलाया जा सकता है। जूरी ड्यूटी में आपको आरोपी, पीडित, गवाहों और दोनों पक्षों के वकीलों द्वारा प्रस्तुत तथ्य-सबूत आदि देखकर बहस सुननी होगी और सजा / जुर्माना या रिहाई का फैसला देना होगा।

**भाग (II) : नागरिकों और अधिकारियों के लिए निर्देश**

05	इस क़ानून में अभिभावक शब्द का अर्थ होगा - 0 से 18 वर्ष आयुवर्ग के बच्चों के लिए उसका पिता या उसकी माता, जो उस जिले का मतदाता भी हो। अभिभावक की सूची बनने तक 23 से 45 वर्ष आयुवर्ग के प्रत्येक मतदाता को इस क़ानून के लिए अभिभावक माना जायेगा। अभिभावक जिला शिक्षा अधिकारी की नौकरी चालू रखने या निकाल दिए जाने के लिए हाँ दर्ज कर सकेंगे।
----	---

06	पुलिस प्रमुख, शिक्षा अधिकारी, चिकित्सा अधिकारी, जिला जज एवं जूरी प्रशासक के लिए योग्यताएं
	<p>(6.1) <b>पुलिस प्रमुख के लिए :</b> यदि 30 वर्ष से अधिक आयु का कोई भारतीय नागरिक जो पिछले 3000 दिनों में 2400 से अधिक दिनों के लिए किसी जिले में पुलिस प्रमुख नहीं रहा हो, तथा जिसने 5 वर्षों से अधिक समय तक सेना में काम किया हो, या पुलिस विभाग में एक भी दिन काम किया हो, या सरकारी कर्मचारी के रूप में 10 वर्षों तक काम किया हो अथवा उसने राज्य / संघ लोक सेवा आयोग द्वारा आयोजित प्रशासनिक सेवाओं की लिखित परीक्षा पास की हो, अथवा उसने विधायक या सांसद या पार्षद या जिला पंचायत के सदस्य का चुनाव जीता हो, तो ऐसा व्यक्ति जिला पुलिस प्रमुख के प्रत्याशी के रूप में आवेदन कर सकेगा।</p> <p>(6.2) <b>चिकित्सा अधिकारी के लिए :</b> 30 वर्ष से अधिक आयु का कोई भी भारतीय नागरिक जिसे ऐलोपैथी, आयुर्वेद, होम्योपैथ, यूनानी या भारत सरकार द्वारा स्वीकार की गयी इसके समकक्ष किसी अन्य चिकित्सा विज्ञान का मान्यता प्राप्त चिकित्सक होने के लिए आवश्यक जैसे MBBS, BAMS या इसके समकक्ष डिग्री प्राप्त किये हुए 5 वर्ष पूर्ण हो चुके हो, तो वह जिला चिकित्सा अधिकारी के लिए आवेदन कर सकेगा।</p> <p>(6.3) <b>जिला जज के लिए :</b> भारत का कोई भी नागरिक जिसकी आयु 35 वर्ष से अधिक हो एवं उसे LLB की शिक्षा पूर्ण किये हुए 5 वर्ष हो चुके हो तो वह जिला जज पद के लिए आवेदन कर सकेगा।</p> <p>(6.4) <b>शिक्षा अधिकारी एवं जूरी प्रशासक के लिए :</b> भारत का कोई भी नागरिक जिसकी आयु 30 वर्ष से अधिक हो तो वह जिला शिक्षा अधिकारी एवं जिला न्यायवादी ( जूरी प्रशासक ) पद के लिए आवेदन कर सकेगा।</p>
07	धारा 6 में दी गयी योग्यता धारण वाला कोई भी नागरिक यदि जिला कलेक्टर के सामने स्वयं या किसी वकील के माध्यम से ऐफिडेविट प्रस्तुत करता है, तो जिला कलेक्टर सांसद के चुनाव में जमा की जाने वाली राशि के बराबर शुल्क लेकर अर्हित पद के लिए उसका आवेदन स्वीकार कर लेगा, तथा उसे एक विशिष्ट सीरियल नम्बर जारी करेगा।
08	मतदाता द्वारा उम्मीदवारों का समर्थन करने के लिए हाँ दर्ज करना
	<p>(8.1) कोई भी नागरिक किसी भी दिन अपनी वोट वापसी पासबुक या मतदाता पहचान पत्र के साथ पटवारी कार्यालय में जाकर पुलिस प्रमुख, शिक्षा अधिकारी, चिकित्सा अधिकारी, जिला जज, जूरी प्रशासक के उम्मीदवारों के समर्थन में हाँ दर्ज करवा सकेगा। पटवारी अपने कम्प्यूटर एवं वोट वापसी पासबुक में मतदाता की हाँ को दर्ज करके रसीद देगा। पटवारी मतदाताओं की हाँ को प्रत्याशी के नाम एवं मतदाता की पहचान-पत्र संख्या के साथ जिले की वेबसाइट पर भी रखेगा। मतदाता किसी पद के प्रत्याशियों में से अपनी पसंद के अधिकतम 5 व्यक्तियों को स्वीकृत कर सकता है।</p> <p>(8.2) स्वीकृति ( हाँ ) दर्ज करने के लिए मतदाता 3 रुपये फ्रीस देगा। BPL कार्ड धारक के लिए फ्रीस 1 रुपया होगी</p> <p>(8.3) यदि कोई मतदाता स्वीकृति रद्द करवाने आता है तो पटवारी एक या अधिक नामों को बिना फ्रीस लिए रद्द कर देगा।</p> <p>(8.4) प्रत्येक महीने की 5 तारीख को, कलेक्टर पिछले महीने के अंतिम दिन तक प्राप्त प्रत्येक प्रत्याशियों को मिली स्वीकृतियों की गिनती प्रकाशित करेगा। पटवारी अपने क्षेत्र की स्वीकृतियों का यह प्रदर्शन प्रत्येक सोमवार को करेगा।</p> <p><b>[टिप्पणी :</b> कलेक्टर ऐसा सिस्टम बना सकते हैं कि मतदाता अपनी स्वीकृति SMS, ATM एवं मोबाईल एप द्वारा दर्ज करवा सके।</p> <p><b>टिप्पणी :</b> रेंज वोटिंग - प्रधानमंत्री या मुख्यमंत्री ऐसा सिस्टम बना सकते हैं कि मतदाता किसी प्रत्याशी को -100 से 100 के बीच अंक दे सके। यदि मतदाता सिर्फ हाँ दर्ज करता है तो इसे 100 अंको के बराबर माना जाएगा। यदि मतदाता अपनी स्वीकृति दर्ज नहीं करता तो इसे शून्य अंक माना जाएगा। किन्तु यदि मतदाता अंक देता है तब उसके द्वारा दिए अंक ही मान्य होंगे। रेंज वोटिंग की ये प्रक्रिया स्वीकृति प्रणाली से बेहतर है, और ऐरो की व्यर्थ असम्भाव्यता प्रमेय (Arrow's Useless Impossibility Theorem) से प्रतिरक्षा प्रदान करती है।]</p>
09	पुलिस प्रमुख, शिक्षा अधिकारी, चिकित्सा अधिकारी एवं जिला जज की नियुक्ति एवं निष्कासन
	<p>(9.1) <b>पुलिस प्रमुख एवं शिक्षा अधिकारी के लिए :</b> यदि जिले की मतदाता सूची में दर्ज सभी मतदाताओं ( सभी मतदाता, न कि केवल वे जिन्होंने स्वीकृति दर्ज की है ) के 50% से अधिक मतदाता किसी उम्मीदवार के पक्ष में हाँ दर्ज कर देते हैं तो मुख्यमंत्री इस्तीफा दे सकते हैं, या सबसे अधिक स्वीकृति प्राप्त करने वाले व्यक्ति को उस जिले में अगले 4 वर्ष के लिए नया जिला पुलिस प्रमुख या शिक्षा अधिकारी नियुक्त कर सकते हैं। नियुक्ति के बारे में अंतिम फैसला मुख्यमंत्री करेंगे। यदि दिल्ली पुलिस प्रमुख का कोई उम्मीदवार 50% से अधिक स्वीकृति प्राप्त कर लेता है तो दिल्ली के मुख्यमंत्री प्रधानमंत्री को चिट्ठी लिख सकते हैं, और दिल्ली पुलिस प्रमुख की नियुक्ति का अंतिम फैसला प्रधानमंत्री करेंगे।</p> <p>(9.2) <b>जिला चिकित्सा अधिकारी एवं जिला जूरी प्रशासक के लिए :</b> यदि जिले की मतदाता सूची में दर्ज सभी मतदाताओं के 35% से अधिक मतदाता किसी उम्मीदवार के पक्ष में हाँ दर्ज कर देते हैं तो मुख्यमंत्री उसकी नियुक्ति कर सकते हैं।</p>

	<p>(9.3) <b>जिला जज के लिए :</b> यदि जिले की मतदाता सूची में दर्ज सभी मतदाताओं के 35% से अधिक मतदाता किसी प्रत्याशी के पक्ष में हाँ दर्ज कर देते हैं तो मुख्यमंत्री उच्च न्यायालय के मुख्य न्यायाधीश को चिट्ठी लिख कर उसकी नियुक्ति के लिए विनती कर सकते हैं, या अपना इस्तीफा दे सकते हैं। नियुक्ति के बारे में अंतिम निर्णय उच्च न्यायालय के मुख्य न्यायाधीश करेंगे।</p> <p>(9.4) <b>जिला शिक्षा अधिकारी के लिए :</b> यदि जिले की मतदाता सूची में दर्ज सभी अभिभावकों के 35% से अधिक अभिभावक किसी उम्मीदवार के पक्ष में हाँ दर्ज कर देते हैं तो मुख्यमंत्री उसकी नियुक्ति कर सकते हैं।</p>
10	जिला पुलिस प्रमुख के लिए गुप्त मतदान की अतिरिक्त प्रक्रिया एवं कार्यकाल
	<p>(10.1) मुख्यमंत्री एवं राज्य के सभी मतदाता राज्य चुनाव आयुक्त से विनती करते हैं कि, जब भी जिले में कोई आम चुनाव, जिला पंचायत चुनाव, ग्राम पंचायत चुनाव, तहसील पंचायत चुनाव, स्थानीय निकाय चुनाव, सांसद का चुनाव, विधायक का चुनाव या अन्य कोई भी चुनाव करवाया जाएगा तो इन चुनावों के साथ राज्य चुनाव आयुक्त एस.पी. के चुनाव के लिए भी मतदान कक्ष में एक अलग से मतपत्र पेटी रखेगा, ताकि जिले के मतदाता यह तय कर सकें कि वे मौजूदा एस.पी. की नौकरी चालू रखना चाहते हैं या किसी अन्य व्यक्ति को एस.पी. की नौकरी देना चाहते हैं।</p> <p>(10.2) यदि कोई उम्मीदवार जिले की मतदाता सूची में दर्ज सभी मतदाताओं (सभी, न कि केवल वे जिन्होंने वोट किया है) के 50% से अधिक मत प्राप्त कर लेता है तो मुख्यमंत्री त्यागपत्र दे सकते हैं, या 50% से अधिक मत प्राप्त करने वाले व्यक्ति को उस जिले में अगले 4 वर्ष के लिए जिला पुलिस प्रमुख नियुक्त कर सकते हैं। यदि दिल्ली पुलिस प्रमुख का कोई उम्मीदवार 50% से अधिक मत प्राप्त कर लेता है, तो दिल्ली के मुख्यमंत्री प्रधानमंत्री को चिट्ठी लिख सकते हैं, और दिल्ली पुलिस प्रमुख की नियुक्ति का अंतिम फैसला प्रधानमंत्री करेंगे।</p>
11	यदि कोई व्यक्ति पिछले 3000 दिनों में 2400 से अधिक दिनों के लिए पुलिस प्रमुख रह चुका हो तो मुख्यमंत्री उसे अगले 600 दिनों के लिए जिला पुलिस प्रमुख के पद पर रहने की अनुमति नहीं देंगे। किन्तु यदि पुलिस प्रमुख गुप्त मतदान की प्रक्रिया में जिले के 50% से अधिक मत प्राप्त कर लेता है तो मुख्यमंत्री उसे पद पर बनाए रख सकते हैं।
12	विशेष स्थितियों में राज्य के सभी मतदाताओं के 50% से अधिक मतदाताओं की स्पष्ट स्वीकृति लेकर मुख्यमंत्री किसी जिले में पुलिस प्रमुख के लिए नागरिकों द्वारा स्वीकृत करने की इस प्रक्रिया एवं उसके स्टाफ पर जूरी ट्रायल को 4 वर्षों के लिए हटाकर अपने विवेकाधिकार से उस जिले में नया जिला पुलिस प्रमुख नियुक्त कर सकते हैं। किन्तु मुख्यमंत्री जिला शिक्षा अधिकारी, जिला जज, जूरी प्रशासक एवं जिला चिकित्सा अधिकारी को स्वीकृत करने की प्रक्रियाएँ तब भी जारी रख सकते हैं।
13	मतदाताओं या अभिभावकों की स्वीकृति से नियुक्त हुआ शिक्षा अधिकारी एक से अधिक जिलों का भी शिक्षा अधिकारी बन सकता है। वह किसी राज्य में अधिकतम 5 जिलों का, और भारत भर में अधिक से अधिक 20 जिलों का शिक्षा अधिकारी बन सकता है। कोई व्यक्ति अपने जीवन काल में किसी जिले का शिक्षा अधिकारी 8 वर्षों से अधिक समय के लिए नहीं रह सकता है। यदि वह एक से अधिक जिलों का शिक्षा अधिकारी है तो उसे उन सभी जिलों के शिक्षा अधिकारी के पद का वेतन, भत्ता, बोनस आदि मिलेगा।
14	पुलिस, शिक्षा, न्यायालय एवं चिकित्सा विभाग के मामलों का नागरिकों की जूरी द्वारा निपटान
	<p>[ <b>टिप्पणी :</b> मुख्यमंत्री जूरी मंडल के गठन एवं संचालन के लिए आवश्यक विस्तृत प्रक्रियाएँ गेजेट में प्रकाशित करेंगे, जिन्हें इस कानून में जोड़ा जायेगा। मुख्यमंत्री के अलावा कोई अन्य मतदाता भी इसी कानून की धारा 15.1 का प्रयोग करते हुए ऐसी आवश्यक प्रक्रियाएँ जोड़ने का शपथपत्र दे सकता है। ]</p> <p>(14.1) जूरी प्रशासक जिले की मतदाता सूची में से 30 सदस्यीय महाजूरी मंडल की नियुक्ति करेगा। इनमें से हर 10 दिन में 10 सदस्य सेवानिवृत्त होंगे और नए 10 सदस्यों का चयन मतदाता सूची में से लॉटरी द्वारा कर लिया जाएगा। यह महाजूरी मंडल निरंतर काम करता रहेगा। महाजूरी सदस्य को प्रति उपस्थिति 500 ₹ एवं यात्रा व्यय मिलेगा।</p> <p>(14.2) यदि पुलिस प्रमुख, शिक्षा अधिकारी, जिला जज, चिकित्सा अधिकारी या उनके स्टाफ से सम्बंधित कोई भी मामला है तो वादी अपने मामले की शिकायत महाजूरी मंडल से कर सकते हैं। यदि महाजूरी मंडल मामले को निराधार पाते हैं तो शिकायत खारिज कर सकते हैं, अथवा इस मामले की सुनवाई के लिए एक नए जूरी मंडल के गठन का आदेश दे सकते हैं।</p> <p>(14.3) मामले की जटिलता एवं आरोपी की हैसियत के अनुसार महाजूरी मंडल तय करेगा कि 15-1500 के बीच में कितने सदस्यों की जूरी बुलाई जानी चाहिए। तब जूरी प्रशासक मतदाता सूची से लॉटरी द्वारा सदस्यों का चयन करते हुए एक जूरी मंडल का गठन करेगा और मामला इन्हें सौंप देगा।</p> <p>(14.4) अब यह जूरी मंडल दोनों पक्षों, गवाहों आदि को सुनकर फैसला देगा। प्रत्येक जूरी सदस्य अपना फैसला बंद लिफाफे में लिखकर ट्रायल एडमिनिस्ट्रेटर या जज को देंगे। दो तिहाई सदस्यों द्वारा मंजूर निर्णय को जूरी का फैसला माना जाएगा। किन्तु मृत्यु दंड में 75% सदस्यों के अनुमोदन की जरूरत होगी। जज या ट्रायल एडमिनिस्ट्रेटर सभी के सामने जूरी का निर्णय सुनायेंगे। यदि जज जूरी द्वारा दिए गए फैसले को खारिज करना चाहता है तो वह ऐसा कर सकता है। प्रत्येक मामले की सुनवाई के लिए अलग से जूरी मंडल होगा, और फैसला देने के बाद जूरी भंग हो जाएगी। पक्षकार फैसले की अपील उच्च जूरी मंडल में कर सकते हैं।</p>

15	<b>जनता की आवाज</b>
	<p>(15.1) यदि कोई मतदाता इस कानून में कोई परिवर्तन चाहता है तो वह कलेक्टर कार्यालय में एक एफिडेविट जमा करवा सकेगा। जिला कलेक्टर 20 रूपए प्रति पृष्ठ की दर से शुल्क लेकर एफिडेविट को मतदाता के वोटर आई.डी नंबर के साथ मुख्यमंत्री की वेबसाइट पर स्कैन करके रखेगा।</p> <p>(15.2) यदि कोई मतदाता धारा 15.1 के तहत प्रस्तुत किसी एफिडेविट पर अपना समर्थन दर्ज कराना चाहे तो वह पटवारी कार्यालय में 3 रूपए का शुल्क देकर अपनी हां / ना दर्ज करवा सकता है। पटवारी इसे दर्ज करेगा और हाँ / ना को मतदाता के वोटर आई.डी. नम्बर के साथ मुख्यमंत्री की वेबसाइट पर डाल देगा।</p>

### इस क़ानून को गेजेट में प्रकाशित करवाने के लिए एक आम मतदाता के रूप में आप क्या सहयोग कर सकते हैं ?

- (1) कृपया अपना नाम-पता लिखकर एवं 4 रूपये का डाक टिकट चिपका कर इसे 5 तारीख को लेटर बॉक्स में डालें। यदि यह आपकी पहली चिट्ठी है तो " चिट्ठी नम्बर " के खाने के सामने 1 एवं यह आपकी दूसरी चिट्ठी है तो 2 लिखें। लेटर बॉक्स में डालने से पहले इस बुकलेट के पहले पेज की एक फोटो कॉपी करवा ले।
- (2) "प्रधानमन्त्री जी से मेरी मांग" नाम से एक रजिस्टर बनाएं। लेटर बॉक्स में डालने से पहले इस बुकलेट के पहले पेज की जो 1 पेज की फोटो कॉपी आपने करवाई है उसे अपने रजिस्टर के पन्ने पर चिपका दें। फिर जब भी आप चिट्ठी भेजें तब इसकी फोटो कॉपी रजिस्टर के अन्य पन्नों पर चिपकाते रहें। इस तरह आपके पास पूरा रिकॉर्ड रहेगा।
- (3) यदि आपके पास यह बुकलेट उपलब्ध नहीं है तो आप ड्राफ्ट की टेबल में दी गयी 15 धाराओं की फोटो कॉपी करवाकर इसे लिफाफे में डालकर भी भेज सकते हैं। यदि इसे लिफाफे में डाले तो लिफाफे पर बुक पोस्ट लिखें और 4 रु का टिकट चिपकाएँ। यदि आप एक बार चिट्ठी भेज चुके हैं तो आइन्दा 5 तारीख को आप पोस्टकार्ड भी भेज सकते हैं। पोस्टकार्ड में यह लिखें : "प्रधानमंत्री जी, मैंने आपको तारीख 5-5-2019 को जो चिट्ठी भेजी थी, उसमें दिए गए क़ानून को गेजेट में छापें। #P20180436105 , #Redo105 , #VoteWapsiPassbook "
- (4) कृपया एक बार चिट्ठी भेजकर रुक न जाएं। जब तक यह क़ानून गेजेट में प्रकाशित नहीं होता तब तक यथासंभव हर महीने पीएम को चिट्ठी भेजते रहें। यदि आप सिर्फ एक बार चिट्ठी भेजेंगे तो पीएम भी इसे भूल जायेंगे और आप भी भूल जायेंगे। साथ ही अन्य नागरिकों को भी चिट्ठी भेजने को कहें।
- (5) प्रधानमन्त्री कार्यालय में रोज सैंकड़ों चिट्ठियां आती हैं, और सभी चिट्ठियों को पढ़ा जाता है। अतः आप किसी भी दिन यह चिट्ठी भेज सकते हैं। किन्तु इस क़ानून ड्राफ्ट के लेखकों का मानना है कि सभी नागरिकों को यह चिट्ठी महीने की एक निश्चित तारीख को ही भेजना चाहिए। ऐसा क्यों ? मान लीजिये किसी शहर से किसी महीने में 50 लोग अलग अलग दिन यह चिट्ठी भेजते हैं तो इसे उतना नोटिस नहीं किया जाएगा, लेकिन यदि ये 50 चिट्ठियां एक ही दिन भेजी जाती हैं तो इसका ज्यादा प्रभाव होगा, और प्रधानमंत्री कार्यालय को इन्हें गिनने में आसानी होगी। अतः पूरे देश के लिए चिट्ठी भेजने के लिए महीने की 5 तारीख तय की गयी है। आप चाहे तो किसी भी दिन ये चिट्ठी भेज सकते हैं। किन्तु तब भी महीने की 5 तारीख को भी अवश्य भेजें, और फिर जहाँ तक हो सके हर महीने की 5 तारीख को चिट्ठी भेजते रहें। यदि आप इतनी असुविधा उठाने को तैयार हैं तो इस क़ानून के आने की सम्भावना बढ़ जाएगी।
- (6) यदि आप फेसबुक पर हैं तो " मेरी प्रधानमन्त्री जी से मांग " नाम से एक एल्बम बनाएं और इस एल्बम में रजिस्टर पर चिपकाए गए पेज की फोटो खींचकर रखें। फिर जब भी आप पीएम को चिट्ठी भेजें तब फेसबुक एल्बम को रजिस्टर से अपडेट करते रहें। ऐसा करने से अन्य नागरिकों तक भी इस क़ानून की जानकारी पहुंचेगी एवं वे भी प्रधानमंत्री जी को यह क़ानून ड्राफ्ट भेजने के लिए प्रेरित होंगे। इसीलिए सिर्फ चिट्ठी भेजना ही जरूरी नहीं है, बल्कि रिकॉर्ड रखना भी जरूरी है कि आपने यह चिट्ठी भेजी है।
- (7) यदि आप ट्विटर का इस्तेमाल करते हैं तो 5 या 6 तारीख को प्रधानमंत्री जी को रजिस्टर पर चिपकाए गए पेज की फोटो ट्विट करें। फोटो के साथ यह हेश टैग भी लिखें : #P20180436105, #Redo105, #VoteWapsiPassbook
- (8) यह एक स्व वित्त पोषित विकेन्द्रित जन आन्दोलन है, एवं आम नागरिकों द्वारा आगे बढ़ाया जा रहा है। इस आन्दोलन का कोई नेता नहीं है। 15 धाराओं का यह ड्राफ्ट ही इस आन्दोलन का नेता है। यदि आप भी यह मांग आगे बढ़ाना चाहते हैं तो अपने स्तर पर जो भी आप कर सकते हैं करें। किसी संगठन या नेता के भरोसे पर न रहें। इस बुकलेट की 1000 प्रतियाँ छपवाने में लगभग 2000 रु का खर्च आता है। आप अपने मित्रों के सहयोग से इन्हें छपवाकर नागरिकों में बाँट सकते हैं।